

Milli Məclisdə Türkiyə nümayəndə heyəti ilə görüş keçirilib

Noyabrın 21-də Milli Məclisin Türkiyə ilə parlamentlərarası əlaqələr üzrə işçi qrupunun üzvləri və Çəkməköy Bələdiyyəsinin sədri Orhan Çerkezin rəhbərlik etdiyi Türkiyə nümayəndə heyəti arasında görüş keçirilib.

Parlamentin Mətbuat və ictimaiyyətlə əlaqələr şöbə-sindən verilən məlumata görə, Milli Məclisin Səhiyyə komitəsinin sədri, Türkiyə ilə parlamentlərarası əlaqələr üzrə işçi qrupunun rəhbəri Əhli-man Əmiraslanov bildirib ki, dövlət başçıları arasında mövcud olan səmimi dostluq və

qardaşlıq münasibətləri iki ölkənin əlaqələrinin bütün sahələrdə yüksələn xətt üzrə inkişafına şərait yaradır. Qeyd olunub ki, Türkiyə ilə parlamentlərarası əlaqələr üzrə işçi qrupu parlamentin ən çox üzvə malik işçi qrupudur. Parlament spikerlərinin qarşılıqlı səfərlərinin intensivliyi par-



lamentlərarası əməkdaşlığın daha da möhkəmlənməsinə

və qanunvericilik sahəsində təcrübə mübadiləsinin geniş-

lənməsinə zəmin yaradır. Çəkməköy Bələdiyyəsinin

sədri Orhan Çerkez iki ölkə arasında mövcud olan dostlu-

ğun dərin tarixi köklərə malik olduğunu vurğulayaraq, bu münasibətlərin əsrlər boyu formalaşmış qarşılıqlı hörmət, etimad və həmrəylik üzərində qurulduğunu bildirib. O, tarixi bağlara söykənən bu sarsılmaz dostluğun həm dövlətlər arası, həm də parlamentlər arası əməkdaşlığın daha da inkişaf etməsinə güclü əsas yaratdığını söyləyib.

Görüşdə parlamentin Elm və təhsil komitəsinin sədri Anar İsgəndərov çıxış edərək

dövlətlərimiz arasındakı dostluq münasibətlərinin tarixi barədə fikirlərini bölüşüb.

Tədbirdə Türkiyə ilə parlamentlərarası əlaqələr üzrə işçi qrupunun üzvləri Eldar İbrahimov, Eldar Quliyev, Tənzilə Rüstəmxanlı, Ağalar Vəliyev, Heydər Əsədov, Cavanşir Paşazadə, Cavanşir Feyziyev, Əlibala Məhərrəmzadə və Çəkməköy Bələdiyyəsinin Məclis üzvləri iştirak ediblər.

"Azərbaycan"